

## Script Of Morning Gojri News Bulletin 20 June 2024 at 1015Hrs

ما رنینگ گو جری نیو ز بلیٹن مو رخہ 20 جون 2024

\*\*\*\*\*

یوہ آکا شوانی جموں بے محمد اکرم چودھری تیں خبر سُنو۔

PM Modi Ji

وزیر اعظم نریندر مو دی گو جموں کشمیر گو دوروزہ دورو اج توں شروع ہو رہیو ہے۔  
وے مرکز غے زیر انتظام جموں کشمیر مانہہ 1 ہزار کروڑ روپیاں توں زیا دہ غی مالیت  
آلا 84 بڑا ترقیاتی منصوباں غانی پتھر رکھیں گا تے نال ہی افتتاح کریں گا۔ جناب مو  
دی سرپرنگر مانہہ ”امپاورینگ یوتھ ٹرانسفارمنگ جموں کشمیر“ یعنی نوجوانان مانہہ  
خود مختار بنان تے جموں کشمیر غی کا یہ پلٹن متعلق تقریب مانہہ وی شمولیت  
کریں گا۔ وزیر اعظم 2 ہزار توں زیا دہ نوجوانان مانہہ سرکاری خدمات واسطے چُنیا جان  
ور تقرری نامہ وی بندیں گا۔ جناب مو دی نے ذراعت شعبہ تے اُس نال جُڑیا دوجا  
شعباں مانہہ مسابقتی بہتری غا اک ہزار 8 سو کروڑ روپیاں غی مالیت غا منصوباں  
غو افتتاح وی کریں گا۔ جناب مو دی 21 جون مانہہ 10 واں عالمی یوگا تہاڑہ غا موقع  
ور سرپرنگر توں یوگا تقریب مانہہ شمولیت کریں گا تے نال ہی اس اجتماع نال خطاب  
وی کریں گا۔

\*\*\*\*\*

Reasi Terrorist Associate

جموں کشمیر پولیس نے گذشتہ روز جموں کشمیر غا ضلع ریا سی مانہہ 9 جون مانہہ  
دہشت گرداں غی طرفوں یا تریاں غی اک بس ور حملہ کیا جان غا سلسلہ مانہہ پناہ  
دین تے مدد فراہم کرن غا الزام مانہہ اک شخص مانہہ حراست مانہہ لیو بے واضع رہ  
جے اس حملہ مانہہ 9 لوکاں جن مانہہ 7 یا تری راجستھان، اُترپردیش تے دہلی غا تھا  
غی موت واقعہ ہو گئی تھی۔ تے 41 دوجا زخمی ہو گیا تھا۔ یوہ حادثو اُس ویلے پیش  
آیو جد پو نی علاقہ غا شیو کھوڑی شرائین توں اک بس واپس آرہی تھی۔ تے بس ور  
دہشت گرداں نے گولہ باری شروع کر دتی تھی۔ گولہ باری غے مد نظر 53 سیٹر گڈی  
سڑک توں مڑ غے ڈونگی کھائی مانہہ جا پئی۔ ایس ایس پی ریا سی موبتا شرما نے  
دہشت گرداں غا ساتھی غی شناخت 45 سالہ حاکم دین غا طور ور کی ہے۔ تے دسیو

ہے جے یوہ شخص دہشت گرداں نانہہ بڑی با ر پناہ دین تے امداد فراہم کرن مانہہ  
ملوٹ پایو گیو تھو۔

\*\*\*\*\*

#### Encounter Baramulla

ضلع با رہمولہ مانہہ گزشتہ روز دہشت گرداں تے حفاظتی فوج غے درمیان ہوا اک  
تصادم مانہہ 2 دہشت گرد ہلاک کر دتا گیا ہیں تے اس دوران 2 حفاظتی اہلکار وی  
زخمی ہوا ہیں۔ فوج نے با رہمولہ غا وترگام علاقہ مانہہ دہشت گرد موجود ہون غی  
اک سو ور سویرے گھیرہ بندی کر غے چھاپہ ماری شروع کی تھی۔ تے تلاشی کا روائی  
اُس ویلے تصادم مانہہ بدل گئی جد دہشت گرداں نے حفاظتی اہلکاراں ورگو لی باری  
شروع کر دتی۔ اس با رے جانکا ری دیتاں واں اک سنئیر پولیس افسر نے دسیو ہے  
جے 2 دہشتگرد گو لہ با ری غا تبادلہ مانہہ ہلاک ہو گیا ہیں تے اُن غی لا شاں نانہہ  
موقعہ وروں قبضہ مانہہ لیو گیو ہے۔ ما رے گیا دہشت گرداں غی شناخت تے نسبت  
غو اجوں پتو لایو جا رہیو ہے۔ پولیس افسر نے دسیو ہے جے اک فوجی جوان تے اک  
پولیس غو جوان اس تصادم غے دوران زخمی ہوا ہیں۔

\*\*\*\*\*

#### International Yoga 2024

اُنڈہ 10 واں عالمی یوگا تہاڑہ غا سلسلہ مانہہ کھیڈ میدان ڈوڈہ تے سیا حتی گاتھا پا  
رک بھدرواہ مانہہ گزشتہ روز یوگا اک مشق تقریب منعقد ہو ئی۔ اس پروگرام غو  
مقصد اہم تقریب واسطے تعاون تے تیاریں یقینی بنانوبے۔ اس با رے اہم تقریب 21  
جون 2024 مانہہ منعقد ہوے گی۔ سپورٹس اسٹیڈیم ڈوڈہ مانہہ منعقد اس اجلاس  
مانہہ پر جو ش حصے داری دیکھی گئی۔ اسے دوران سیاحت با رے ٹورسٹ گاتھا پا رک  
بھدرواہ مانہہ ہوا پروگرام نے بکھ بکھ شعباں تیں بڑی تعداد مانہہ حصے داراں نانہہ  
متوجہ کیو۔ ڈوڈہ ضلع مانہہ 21 جون غا اہم پروگرام واسطے تیاریں جا ری ہیں۔ تے  
ضلع انتظامیہ ڈوڈہ نے پروگرام مانہہ شرکت کرن آلاں غو شکریو ادا کیو ہے۔

\*\*\*\*\*

## Div Com Jammu

صوبائی کمشنر جموں رامیش کمار نے گذشتہ روز یا تری سہولیات مرکز لکھن پور غو دورو لایو۔ تے اس دوران اُن نے جموں توں لکھن پور توڑی قومی شاہراہ غی صورتحال غو وی معائنو کیو۔ اُنہاں نے دورہ غے دوران جموں کشمیر یوٹی غا داخلہ دروازہ لکھن پور ور شری امرناتھ یا ترہ 2024 غا ہموار گزر خاطر انتظامات غو جائزو لیو ہے۔ صوبائی کمشنر گا دورہ غے دوران این ایچ اے آئی غا پروجیکٹ ڈائریکٹر تے دیہی ایس ایس پی ٹریفک وی موجو د تھا۔ تے اس دوران اُن نے جموں، سانہ تے کٹھوے مانہ قومی شاہراہ ور چل ربا کم غو وی بذاتِ خود معائنو کیو۔ اُنہاں نے اس دوران متعلقہ عملہ نانہ بدائیت کی جے وے قومی شاہراہ ور گڈیاں غی آمد و رفت نانہ بنا رکا وٹ رکھن واسطے سڑک سطح نانہ ہموار بنان نانہ یقینی بناویں۔ صوبائی کمشنر نے مزید ضلع اہلکاراں تے ایس ایس پی ٹریفک نانہ کہیو جے وے جام لگن آلا مقامات غی شناخت کر غے اُت انسانی قوت تے مشنری نانہ دستیاب رکھیں۔ تا کہ گڈیاں غی آمدورفت بنا رکا وٹ یقینی بنایو جا سکے۔ صوبائی کمشنر نے ترنہا نالہ ور پُل جھیڑو مکمل ہون غے نیڑے بے غو وی موقعہ ور جائزو لیو۔

\*\*\*\*\*

اس غے نال ہی خبراں غو یوہ بلیٹن ختم ہوؤ۔